

ಸಾಧ್ಯಾ ಕಾಳಾಚೊ ಅಟ್ಟಾವಿಸಾವೊ ಆಯ್ತಾರ್

ಪ್ರಸ್ತಾವನ್ - 27.10.2024

ಮೊಗಾಚ್ಯಾಂನೊ, ಆಜ್ ಸಾಧ್ಯಾ ಕಾಳಾಚ್ಯಾ ತಿಸಾವ್ಯಾ ಆಯ್ತಾರಾ, ಎವ್ಕರಿಸ್ತಾಂತ್ ಸೊಮ್ಯಾಕ್ ಭೆಟುಂಕ್, ತಾಕಾ ಸೆಂವ್ಕ್ ಆನಿ ತಾಚೆ ಥಾವ್ನ್ ಪ್ರೇರಿತ್ ಜಾಂವ್ಕ್ ಹ್ಯಾ ಮಿಸಾಚ್ಯಾ ಬಲಿದಾನಾಂತ್ ಆಮಿ ವಾಂಟೆಲಿ ಜಾಲ್ಯಾಂವ್. ಆಯ್ಚಿ ದೇವ್‌ಸ್ತುತಿ **“ಕುರ್ಡೆಪಣಾಚ್ಯಾ ಅಂದ್ಕಾರಾಂತ್ ಭಾವಾರ್ಥಾಚೊ ಉಜ್ವಾಡ್”** ಮ್ಹಳ್ಳೊ ಸಂದೇಶ್ ದಿತಾ. ಆಯ್ಚ್ಯಾ ವಾಂಜೆಲಾಂತ್ ಅಮ್ಕಾಂ ಆಯ್ಕುಂಕ್ ಮೆಳ್ಳೊ ಬಾರ್ತಿಮೆವ್ ದೊಳ್ಕಾಂಕ್ ದೀಷ್ಟ್ ನಾಸ್ತಾನಾ, ಕುರ್ಡೊ ಆಸ್‌ಲ್ಲೊ ತರೀ, ತಾಚೆ ಭಾವಾರ್ಥಾಚೆ ದೀಷ್ಟ್ ಸಾರ್ಕೆ ಆಸ್‌ಲ್ಲೆ. ತಾಚ್ಯಾ ಭಾವಾರ್ಥಾಕ್ ಲಾಗುನ್, ತಾಚೊ ಕುರ್ಡೆಪಣಾಚೊ ಅಂದ್ಕಾರ್ ಪಯ್ಸ್ ಜಾತಾ. ಬಾರ್ತಿಮೆವಾಚೆ ದೇಕ್ ಘೆವ್ನ್, ಆಮಿಯ್ ಭಾವಾರ್ಥಾಂತ್ ಘಟ್ ಜಾವ್ನ್, ಎವ್ಕರಿಸ್ತಾಂತ್ಲ್ಯಾ ಜೆಜುಚೆ ವ್ಹಡ್ವಿಕ್ ಆನಿ ಮಹಿಮಾ ದೆಕುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ - 27. 10. 2024

1. ಸರ್ಗಿಂಚ್ಯಾ ಬಾಪಾ, ಆಮ್ಚ್ಯಾ ಪಾಪಾಸಾಯ್ಬಾಕ್, ಗೊವ್ಳಿಬಾಪಾಂಕ್, ಯಾಜಕಾಂಕ್, ಧಾರ್ಮಿಕ್ ಭಾವಾಂ-ಭಯ್ಲಿಂಕ್, ಲಾಯಿಕ್ ಮುಖೆಲ್ಯಾಂಕ್ ಅತ್ರಿಕ್ ದೃಷ್ಟೆನ್ ಭರ್ ಆನಿ ತಾಂಚೊ ಗೊವ್ಳಿಕ್ ವಾವ್ರ್ ತುಜೆ ಕುರ್ಪೆನ್ ಸೊಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಜಕೀಯ್ ಘಡಾರ್ಯಾಂನಿ ಅನಿತಿಚ್ಯಾ ಅಂದ್ಕಾರಾ ಧಾವ್ನ್ ಸತಾನಿತಿಚ್ಯಾ ಉಜ್ವಾಡಾಂತ್ ಚಲುನ್ ನಿಸ್ವಾರ್ಥ್ಪಣಿಂ ವಾವ್ರುಂಕ್ ತಾಂಕಾ ಜಾಣ್ವಾಯೆನ್ ಭರ್ ಮ್ಹಣ್ ಮಾಗ್ತಾಂವ್.
3. ಹ್ಯಾ ಹಫ್ತಾಂತ್ ಬ್ರೇಸ್ತಾರಾ ದಿಸಾ ಆಮ್ಚ್ಯಾ ಫಿರ್ಗಜೆಂತ್ ಚಲುಂಕ್ ಆಸ್ಚ್ಯಾ YCS ವಾರಾಡ್ಯಾ ಮಟ್ವಾಚ್ಯಾ ಸಾಂಸ್ಕೃತಿಕ ಸ್ಪರ್ಧ್ಯಾಂಚೆರ್ ತುಜಿ ಬೆಸಾಂವಾಂ ವೋತ್. ಆಮ್ಚ್ಯಾ ಫಿರ್ಗಜೆಚ್ಯಾ ತಶೆಂಚ್ ವಾರಾಡ್ಯಾಚ್ಯಾ ಸರ್ವ್ ಫಿರ್ಗಜೆಚ್ಯಾ YCS ಭುರ್ಗ್ಯಾಂನಿ, ಹ್ಯಾ ಸ್ಪರ್ಧ್ಯಾಂತ್ ಸಕ್ರಿಯ್ ಜಾವ್ನ್ ವಾಂಟೊ ಘೆವ್ನ್, ಬರಿಂ ಮೌಲ್ಯಾಂ ಶಿಕುಂಕ್ ಅಪ್ಕಾಸ್ ಲಾಬುಂದಿ ಮ್ಹಣ್ ಮಾಗ್ತಾಂವ್.
4. ಮಿಸಾಂವ್ ಆಯ್ತಾರ್ ಯಶಸ್ವಿ ರಿತಿನ್ ಅಯೋಜಿತ್ ಕರುಂಕ್ ಕುರ್ಪಾ ದಿಲ್ಲ್ಯಾ ಪಾಸತ್ ಆಮಿ ತುಕಾ ಅರ್ಗಾಂ ದಿತಾನಾ, ಮಿಸಾಂವಾಂ ಖಾತಿರ್ ಉದಾರ್ ಮನಾನ್ ದಾನ್ ದಿಲ್ಲ್ಯಾ ಫಿರ್ಗಜೆಗಾರಾಂಚೆರ್ ಆನಿ ಕುಮಕ್ ಕೆಲ್ಲ್ಯಾ ಸಮೇಸ್ತಾಂಚೆರ್ ಧಾರಾಳ್ ಮಾಪಾನ್ ಆಶೀರ್ವಾದಾಂ ವೋತ್ ಮ್ಹಣ್ ಮಾಗ್ತಾಂವ್.
5. ಭುರ್ಗ್ಯಾಂಚ್ಯಾ ದಿಸಾಕ್ ತಯಾರಾಯ್ ಜಾವ್ನ್ ಮಾಂಡುನ್ ಹಾಡ್ಲೆಲೆ ಸ್ಪರ್ಧೆ ಆನಿ ಬೈಬಲ್ ಕ್ವಿಜ್ ಭುರ್ಗ್ಯಾಂಕ್ ಫಾಯ್ದಾಚೆ ಜಾಂವ್. ತಾಂತುನ್ ವಾಂಟೊ ಘೆಂವ್ಚ್ಯಾ ಮುಕಾಂತ್ರ್ ಆಮ್ಚಿ ಭುರ್ಗಿಂ ಜಾಣ್ವಾಯೆನ್ ಆನಿ ದೆವಾಚ್ಯಾ ಉತ್ರಾಚ್ಯಾ ಮೊಗಾನ್ ವಾಡೊಂದಿತ್ ಮ್ಹಣ್ ಮಾಗ್ತಾಂವ್.
6. ಆಮ್ಚ್ಯಾ ಕುಟ್ಮಾಂತ್ಲ್ಯಾ ಪ್ರಾಯ್ವಂತಾಂ ಆನಿ ವಿವಿಧ್ ಪಿಡೆನ್ ಕಷ್ಟಾಂಚ್ಯಾಂ ಭಾವಾಂ-ಭಯ್ಲಿಂಕ್, ತಾಂಚೆ ಕಷ್ಟ್ ಸೊಸುಂಕ್ ತುಜೊ ಆಧಾರ್ ದಿ ಆನಿ ತಾಂಕಾಂ ಬರಿ ಜತನ್, ತಶೆಂಚ್ ಕುಟ್ಮಾ ಸಾಂದ್ಯಾಂ ಧಾವ್ನ್ ಮೋಗ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

